

बिहार की 84 सड़कों के लिए 1537 करोड़ मंजूर

राज्य ब्यूरो, पटना : बिहार की 84 सड़कों के लिए केंद्र सरकार ने 1537 करोड़ रुपये की मंजूरी दी है। इससे 852 किमी लंबाई में नई सड़कें बनाई जाएंगी। सभी सड़कें नक्सल प्रभावित नवादा, जमुई, रोहतास और कैमूर जिले की हैं। पथ निर्माण मंत्री नंद किशोर यादव ने कहा कि प्रदेश के उग्रवाद प्रभावित जिलों में आवागमन की सुविधा बढ़ाने के लिए सड़कों के चयन का निर्देश दिया गया था, ताकि आम लोगों को आने जाने में सहूलियत हो सके। चयनित सूची को गृह मंत्रालय की सहमति के लिए केंद्र सरकार के पास भेजा गया था, जिस पर 29 जनवरी को मंजूरी दे दी गई। मंत्री ने बताया कि अब विभाग को काम को आगे बढ़ाने के लिए जल्द डीपीआर बनाने का निर्देश दिया गया है। लोकसभा चुनाव के बाद उक्त सभी सड़कों पर काम शुरू कर दिया जाएगा। उन्होंने बताया कि कैमूर जिले में 137 किमी की लंबाई में पथों एवं पुलों की 12 योजनाएं ली जाएंगी, जिनपर कुल 116 करोड़ रुपये खर्च होंगे। रोहतास जिले की 30 योजनाओं पर 212.44 करोड़ रुपये खर्च होंगे। इसके तहत 135 किमी लंबी सड़कें एवं पुल का निर्माण होगा। जमुई और नवादा जिले सबसे ज्यादा उग्रवाद प्रभावित हैं। इसलिए यहां सबसे ज्यादा राशि दी गई है। कैमूर की 11 योजनाओं पर 572 करोड़ और नवादा की 31 योजनाओं पर 636.48 करोड़ रुपये की मंजूरी दी गई है। कैमूर में 286 किमी और नवादा में 294 किमी लंबाई में सड़कें बनेंगी।

